
संख्या- 447 राँची, मंगलवार , 


राजस्व, निबंधन एवं भूमि सुधार विभाग 


संकल्प 
23 अप्रैल , 2018 


विषय:- राष्ट्रीय राजमार्ग के लिए भूमि अधिग्रहण के लिए ली जानेवाली प्रशासनिक व्यय 

( स्थापना प्रभार) को युक्तिसंगत ( Rationalization) करने के संबंध में । 


संख्या-8/ भू०अ०नि० NH ( admn.)-39 /2018- 242/ नि .-- भू-अर्जन , पुनर्वासन और पुनर्व्यवस्थापन 
में उचित प्रतिकर और पारदर्शिता का अधिकार अधिनियम , 2013 के धारा -109 में प्रदत्त 
शक्ति के आलोक में अधिनियम के उपबंधों के क्रियान्वयन के लिए राज्य सरकार द्वारा 
झारखण्ड भू- अर्जन , पुनर्वासन और पुनर्व्यवस्थापन में उचित प्रतिकर और पारदर्शिता का 
अधिकार नियमावली, 2015 गठित की गई है । उक्त अधिनियम एवं नियमावली के प्रावधान 
के अनुसार राज्य सरकारों द्वारा भू- अर्जन कार्यवाही हेतु Administrative Charges निर्धारित की 
जाती है । नियमावली के नियम 4 (2 ) में Administrative Charges संबंधी नियम बनाये गये 


झारखण्ड गजट ( असाधारण) मंगलवार , 24 अप्रैल , 2018 
है , जिसके अनुसार भू- अर्जन का स्थापना प्रभार के रूप में कुल मुआवजा राशि का 5 प्रतिशत 
एवं पुनर्वासन, पुनर्व्यवस्थापन का स्थापना प्रभार के रूप में पुनर्वासन एवं पुनर्व्यवस्थापन 
मुआवजा का 5 प्रतिशत अधियाची निकाय से लेने का प्रावधान किया गया है । 

2. झारखण्ड राज्य में राष्ट्रीय राजमार्गों के चौड़ीकरण एवं विकास का कार्य राष्ट्रीय 
राजमार्ग विकास परियोजना ( NHDP) अन्तर्गत सड़क परिवहन एवं राजमार्ग मंत्रालय , भारत 
सरकार के स्वीकृति उपरान्त भारतीय राष्ट्रीय राजमार्ग प्राधिकरण ( NHAI) द्वारा कराया 
जा रहा है तथा इस निमित्त राज्य सरकार एवं राज्य सरकार के विभिन्न विभागों के 
स्वामित्व की भूमि भारतीय राष्ट्रीय राजमार्ग प्राधिकरण ( NHAI ) को निःशुल्क उपलब्ध 
करायी जा रही है । 

3- अध्यक्ष , भारतीय राष्ट्रीय राजमार्ग प्राधिकरण ( NHAI ), भारत सरकार के पत्र 
सं०-100586, दिनांक 30 मई , 2017 द्वारा प्रतिवेदित किया गया है कि सड़क परिवहन एवं 
राजमार्ग मंत्रालय द्वारा Assigned 4 lane /6 lane परियोजनाओं का कार्यान्वयन भारतीय 
राष्ट्रीय राजमार्ग प्राधिकरण ( NHAI ) द्वारा किया जाता है, जिसमें भू- अर्जन की प्रायः 
आवश्यकता होती है । राज्य सरकार द्वारा भू- अर्जन हेतु सक्षम पदाधिकारी घोषित किया 
जाता है । किन्तु कई बार भू- अर्जन पदाधिकारियों की कमी के कारण भारतीय राष्ट्रीय 
राजमार्ग प्राधिकरण ( NHAI ) द्वारा Special Land Acquisition Units (SLAU) engage किया 
जाता है । जिसपर भारतीय राष्ट्रीय राजमार्ग प्राधिकरण ( NHAI) द्वारा अतिरिक्त राशि व्यय 
किया जाता है । 


4. अध्यक्ष , भारतीय राष्ट्रीय राजमार्ग प्राधिकरण ( NHAI) द्वारा सूचित किया गया है कि 
कई राज्य यथाः आन्ध्रप्रदेश , कर्नाटक , उड़ीसा, तेलंगाना , राजस्थान इत्यादि द्वारा NHAI 
परियोजनाओं पर कोई भी Administrative Charges नहीं लगाये जाते है, जबकि झारखण्ड राज्य 
द्वारा यह राशि प्रतिपूर्ति राशि का 6-21 प्रतिशत के बीच है । ऐसी परिस्थिति जहाँ SLAU 
पर भारतीय राष्ट्रीय राजमार्ग प्राधिकरण ( NHAI ) द्वारा अतिरिक्त राशि भारित किया जाता है , 
राज्य सरकारों द्वारा प्रतिपूर्ति राशि के प्रतिशत के रूप में Administrative Charges Levy 
करना तर्कसंगत प्रतीत नहीं होता है । 

5. उपर्युक्त परिप्रेक्ष्य में सचिव , सड़क परिवहन और राजमार्ग मंत्रालय , भारत सरकार 
के अर्द्ध०स० पत्र सं०-11011/ 73/ 2016 -L. A ( pt.), दिनांक 6 जुलाई , 2017 एवं 
11011/73/2016- L. A ( pt.), दिनांक 11 दिसम्बर , 2017 द्वारा Administrative Charges को 
Rationalize करने हेतु अनुरोध किया गया है : 

i. Raise a bill for the actual expenditure incurred by the State Government on land 
acquisition for the National Highways (this would entail a complex accounting problem in 


terms of working out the part time and effort of the deployed officers ) ; or 


ii. Consider prescribing a fixed amount per hectare acquisition cost (as in the case of 
Haryana. it is Rs. 1. 00 lakh per acre or Rs. 2 .5 lakh per hectare ); or 

iii. Cap the administrative charges at a uniform rate of 2 . 5 % of the compensation 
amount, while allowing for adjustment of the additional expenditure incurred by the NHAI on 
engagement of the special Land Acquisition Support Units to assist the CALA . 

उपरोक्त परिप्रेक्ष्य में राज्य सरकार द्वारा निर्णय लिया गया है कि - झारखण्ड राज्य 
में NHAI परियोजनाओं के क्रियान्वयन हेतु भू- अर्जन की कार्यवाही में ली जाने वाली 
Administrative Cost भू-अर्जन तथा पुनर्वासन एवं पुनर्व्यवस्थापन का स्थापना प्रभार के रूप 
में कुल मुआवजा राशि का 2. 5 प्रतिशत लिया जायेगा । तदनुसार झारखण्ड भूमि अर्जन , 
पुनर्वासन और पुनर्व्यवस्थापन में उचित प्रतिकर और पारदर्शिता का अधिकार नियमावली , 
2015 के नियम- 4 ( 2 ) (iv ) के रूप में इसे अंतःस्थापित किया जाता है । 

उक्त पर मंत्रिपरिषद् की बैठक दिनांक 18 अप्रैल , 2018, के मद सं० -10 के रूप में 
स्वीकृति प्राप्त है । 


झारखण्ड राज्यपाल के आदेश से , 


उदय प्रताप , 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

